

“ మధురమైన పిల్లలారా - వికర్మల నుండి రక్షించుకునేందుకు మాటి మాటికి  
అశీరులుగా అయ్యే అభ్యాసము చేయండి, ఈ అభ్యాసమే మాయాజీతులుగా  
చేస్తుంది. స్థిరమైన యోగము జోడింపబడి ఉంటుంది ”

ప్రశ్న:- ఏ నిశ్చయము పక్కాగా ఉంటే యోగము తెగిపోకుండా ఉంటుంది ?

సమా:- సత్య-త్రేతా యుగాలలో మేము పవిత్రంగా ఉండేవారము, ద్వాపర - కలియుగాలలో  
పతితముగా అయ్యాము, ఇప్పుడు మళ్ళీ మేము పావనంగా అవ్వాలి, ఈ నిశ్చయము పక్కాగా  
ఉంటే యోగము తెగిపోదు. మాయ ఓడించలేదు.

పాట:- ఎవరు ప్రియుని జతలో ఉంటారో,..... ( జోపియా కే సాథ్ హై,.....)

ఓంశాంతి. మధురాతి మధురమైన పిల్లలు ఈ పాట అర్థమును తెలుసుకున్నారు. ఆ  
వర్షము మాట కాదు. ఆ సముద్రము లేక ఆ నదుల విషయము కాదు. ఇది జ్ఞాన సాగరుని  
విషయము. వారు వచ్చి జ్ఞాన వర్షము కురిపిస్తారు కావున అజ్ఞాన అంధకారము దూరమైపోతుంది.  
ఇది ఎవరు అర్థము చేసుకుంటారు ? స్వయాన్ని ఎవరైతే ప్రజాపిత బ్రహ్మకుమార - కుమారీలమని  
భావిస్తారో, వారు అర్థము చేసుకుంటారు. మా తండ్రి శివుడు, వారు మా బి.కె.లందరి తాత అని  
పిల్లలకు తెలుసు. అది కూడా వారు నిరాకారులు. మేము ప్రజాపిత బి.కె.లమని నిశ్చయము చేసుకుంటే  
మర్చిపోయే విషయమే లేదు. పిల్లలందరూ ప్రియుని జతలో ఉన్నారు. మీరు మాత్రమే కాదు మరళినైతే  
అందరూ వింటారు. జ్ఞాన వర్షము పిల్లల కొరకు మాత్రమే కురుస్తుంది. ఈ జ్ఞానము ద్వారా  
గాఢాంధకారము వినాశనమౌతుంది. మనము గాఢాంధకారములో ఉండేవారమని, ఇప్పుడు  
ప్రకాశము లభించిందని మీకు తెలుసు. కనుక ఇప్పుడు అన్ని విషయాలు తెలుసుకుంటూ పోతున్నారు.  
పరమపిత పరమాత్మ జీవిత చరిత్ర గురించి మీకు తెలుసు. శివబాబా బయోగ్రఫీ(జీవిత చరిత్ర)  
తెలియనివారు చేతులు ఎత్తండి. అందరికీ పరమాత్మ జీవిత కథ తెలుసు. అది కూడా ఒక్క జన్మది  
కాదు. శివబాబాకు ఎన్ని జన్మల చరిత్ర ఉందో మీకు తెలుసా? శివబాబాకు ఈ డ్రామాలో ఏ పాత్ర  
ఉందో మీకు తెలుసు. ఆది నుండి అంతిమము వరకు వారిని గురించి, వారి జీవితచరిత్ర గురించి  
మీకు తెలుసు. తప్పకుండా భక్తిమార్గములో ఎవరు ఏ భావనతో భక్తి చేస్తారో, దానికి ఫలితాన్ని నేను  
ఇవ్వవలసి ఉంటుంది. వారు చైతన్యముగా అయితే లేరు. సాక్షాత్కారము కూడా నేనే చేయిస్తాను.  
అర్థకల్పము భక్తిమార్గము నడుస్తుందని మీకు తెలుసు. భక్తిమార్గములో మనోకామనలు పూర్తి  
అయ్యాయి. ఇప్పుడు మళ్ళీ పిల్లలుగా అయ్యారు. వారికి తప్పకుండా వారసత్వము లభిస్తుంది. తండ్రి  
పిల్లలకు వారసత్వమునిచ్చే నియమముంది. ఇప్పుడు మీ ముఖము సద్గతి వైపు ఉంది. మీరు  
మూలవతనము, సూక్ష్మవతనము, స్థూల వతనముల గురించి తెలుసుకున్నారు. ఈ బేహద్  
నాటకములో ముఖ్య పాత్రధారులెవరో తెలుసుకున్నారు. క్రియేటర్, డైరెక్టర్, రచయిత అంతేకాక చేసి  
చేయించేవారు కూడా వారే. ఆదేశాలు(డైరెక్షన్స్) కూడా ఇస్తారు కదా. అంతేకాక చదివిస్తారు కూడా.

నేను మీకు రాజయోగము నేర్పించేందుకు వచ్చానని బాబా అంటున్నారు. ఇది కూడా కర్త చేయడమే కదా. అలాగే ఇతరులతో చేయిస్తారు కూడా. అర్థకల్పము మాయకు వశమై అసత్య కర్తవ్యాలు చేస్తూ వచ్చారు. ఇది గెలుపు - ఓటముల ఆట. మాయ మీతో అసత్య కర్తవ్యాలు చేయిస్తూ వచ్చింది. అసత్య కర్తవ్యాలు చేయించు వారిని భగవంతుడని ఎలా అంటారు? భగవంతుడంటున్నారు - అందరికీ సత్య కర్తలు చేయుట నేర్పించేవాడిని నేను ఒక్కరినే. ఇప్పుడిది అందరి కయామత్(వినాశనము) సమయము. అందరినీ సమాధుల నుండి మేల్కొల్పాలి. అందరూ శ్వశాన గ్రస్తమై ఉన్నారు. తండ్రి వచ్చి మేల్కొల్పతారు. మృత్యువు ఎదుటనే నిలబడి ఉంది. శివబాబా బ్రహ్మ శరీరము ద్వారా మనకు అన్ని విషయాలు అర్థం చేయిస్తున్నారు. మీకు అందరి జీవిత చరిత్రలు, శివబాబా జీవిత చరిత్ర కూడా తెలుసుకున్న వారిగా అయిపోయారు. కావున మీరు ఉన్నతమైనవారు కదా. ఎవరైతే అనేక శాస్త్రాల అధ్యయనము చేశారో, వారి ముందు శాస్త్రాలు తెలియని వారు తల వంచి నమస్కరిస్తారు. మీరు అలా నమస్కరించరు. ఇది చాలా సులభమైన విషయము. మనము మూలవతనము, శాంతిధామ నివాసులుగా అవుతామని తర్వాత సుఖధామములోకి వస్తామని పిల్లలకు తెలుసు. ఇప్పుడు మేము ప్రజాపిత బికెలము, శివబాబా పాత్రలమని మీకు తెలుసు. శివబాబాను స్మృతి చేయడం ద్వారా మీకు సుఖ వారసత్వము లభిస్తుంది. మేము పవిత్రముగా ఉండేవారము, తర్వాత పతితులుగా అయ్యామని పిల్లలైన మీకు నిశ్చయముంది. ఇప్పుడు మళ్ళీ మేమే పావనంగా తయారవ్వాలి. నిశ్చయము లేకుంటే యోగము కూడా కుదరదు. పదవి కూడా పొందలేరు. పవిత్రమైన జీవితము మంచిది కదా. కుమారీలకు చాలా గౌరవముంది ఎందుకంటే ఈ సమయములో కుమారీలైన మీరు చాలా సేవ చేస్తారు కదా. ఇప్పుడు మీరు పవిత్రముగా ఉంటారు. ఇప్పటి పవిత్రతయే భక్తిమార్గములో పూజింపబడ్తుంది. ఈ ప్రపంచము చాలా మురికిగా ఉంది. కీచకుని కథ ఉంది కదా. మనుష్యులు చాలా మురికి ఆలోచనలతో వస్తారు వారిని కీచకులని అంటారు. అందువలన బాబా అంటున్నారు - చాలా గమనముతో సంభాషన చేసుకుంటూ ఉండాలి. ఇది చాలా మురికి ముళ్ల ప్రపంచము. మీకు చాలా సంతోషముండాలి. మనము శాంతిధామానికి వెళ్లి సుఖధామానికి వస్తాము. మనము సుఖధామానికి యజమానులుగా ఉండి చక్రములో తిరిగి వచ్చాము. ఈ నిశ్చయముండాలి కదా. అశరీరులుగా అయ్యే అలవాటు పడాలి లేకుంటే మాయ తింటూ ఉంటుంది. యోగము తెగిపోతూ ఉంటుంది. వికర్తలు వినాశనము అవ్వవు. స్మృతిలో ఉండేందుకు చాలా శ్రమ చేయాలి. స్మృతి ద్వారానే సదా ఆరోగ్యవంతులుగా అవుతారు. వీలైనంత ఎక్కువగా అశరీరులుగా అయ్యి తండ్రిని స్మృతి చేయాలి. ఆత్మలైన మనలను పరమపిత పరమాత్మ అయిన మన తండ్రి చదివిస్తున్నారు. కల్ప-కల్పము చదివిస్తారు, రాజ్యభాగ్యమిస్తారు. మీరు యోగబలము ద్వారా మీ రాజధానిని స్థాపన చేస్తారు. రాజులు రాజ్య పాలన చేస్తారు. సైన్యము రాజ్యము కొరకు యుద్ధము చేస్తారు. ఇచ్చట మీరు మీ కొరకు శ్రమ చేస్తారు, తండ్రి కొరకు కాదు. నేనైతే రాజ్యపాలన చేయనే చేయను. నేను మీకు రాజ్యమునిప్పించేందుకు యుక్తులు తెలుపుతాను. మీరందరూ వానప్రస్థులు, అందరూ మరణిస్తారు. పిల్లలు, పెద్దలు అనే తేడా ఉండదు. చిన్న పిల్లలైతే వారికి తండ్రి వారసత్వము లభిస్తుందని అనుకోకండి. అలా పొందేందుకు ఈ ప్రపంచమే ఉండదు. మనుష్యులైతే గాఢాంధకారములో ఉన్నారు. బాగా ధనము సంపాదించాలనే కోరిక ఉంచుకుంటారు. మా పుత్రులు,

పాత్రులు, తింటూ ఉంటారని భావిస్తారు కానీ ఈ కోరిక ఎవ్వరికీ పూర్తి కాదు. ఇదంతా మట్టిలో కలిసిపోతుంది. ఈ ప్రపంచమే సమాప్తము కానున్నది. ఒక్క బాంబు పడిన వెంటనే అందరూ సమాప్తమైపోతారు. బయటకు తీసేవారు కూడా ఎవ్వరూ ఉండరు. ఇప్పుడు బంగారు గనులు మొదలైనవన్నీ ఖాళీ అయిపోయాయి. నూతన ప్రపంచములో మళ్ళీ అన్నీ పూర్తిగా నిండిపోతాయి. అచ్చట నూతన ప్రపంచములో అన్నీ క్రొత్తవి లభిస్తాయి. ఇప్పుడు డ్రామా చక్రము పూర్తి అవుతుంది. మళ్ళీ ప్రారంభమౌతుంది. ప్రకాశము వచ్చేసింది. జ్ఞాన సూర్యుడు వచ్చారు, అజ్ఞాన అంధకారము వినాశనమైనదని పాట పాడ్తారు. ఆ సూర్యుని మాట కాదు. మనుష్యులు ఆ సూర్యునికి నీటితో అర్ఘ్యము ఇస్తారు. సూర్యుడు ప్రపంచమంతటికీ నీటిని ఇచ్చేవాడు. అటువంటి సూర్యునికి మనుష్యులు నీటినిస్తారు. భక్తిమార్గము చాలా ఆశ్చర్యకరమైనది. మళ్ళీ సూర్య దేవతాయ నమః, చంద్ర దేవతాయ నమః అని అంటారు. వారు దేవతలు ఎలా అవుతారు? ఇక్కడైతే మనుష్యులు అసురుల నుండి దేవతలుగా అవుతారు. వారిని దేవతలని అనజాలరు. అవి సూర్యుడు, చంద్రుడు, నక్షత్రాలు. సూర్యుని జండా కూడా ఎగురవేస్తారు. జపాన్ వారు సూర్య వంశీయులమని అంటారు. వాస్తవానికి అందరూ సూర్య వంశీయులే. కానీ జ్ఞానము లేదు. ఆ సూర్యుడెక్కడ ? ఈ జ్ఞాన సూర్యుడెక్కడ ? ఇక్కడ కూడా సైన్స్ ద్వారా నూతన కల్పనలు కనుగొంటున్నారు. అయినా ఫలితము ఏమవుతూ ఉంది! ఏమియూ లేదు. వినాశము జరిగే తీరుతుంది. తెలివిగలవారు ఎవరైతే ఉంటారో, వారు ఈ సైన్సు ద్వారా తమ వినాశము తామే చేసుకుంటారని అర్థము చేసుకుంటారు. వారిది సైన్సు, మీది సైన్స్. వారు సైన్సుతో వినాశము చేస్తారు, మీరు సైన్స్‌తో స్వర్గ స్థాపన చేస్తారు. ఇప్పుడు నరకములో అందరి నావ మునిగిపోయి ఉంది. అటువైపు ఆ సైన్యము, ఇటువైపు యోగ బలము గల మీ సైన్యము ఉంది. మీరు ముక్తినిష్ఠించేవారు. మీ పై చాలా పెద్ద బాధ్యత ఉంది. అందువలన పూర్తి సహాయకారులుగా అవ్వాలి. ఈ పాత ప్రపంచము సమాప్తమౌతుంది. ఇప్పుడు మీరు డ్రామాను అర్థము చేసుకున్నారు. ఇది సంగమ సమయము. తండ్రి నావను ఆవలి తీరానికి చేర్చేందుకు వచ్చారు. రాజధాని పూర్తిగా స్థాపనైన తర్వాత వినాశము జరుగుతుందని మీకు తెలుసు. మధ్య-మధ్యలో లిహార్లర్స్ జరుగుతూ ఉంటాయి. యుద్ధాలు అయితే అనేకము జరుగుతూ ఉంటాయి. ఇది ఛీ - ఛీ ప్రపంచము. బాబా మనలను సుగంధ పుష్పాల ప్రపంచములోకి తీసుకెళ్తారని మీకు తెలుసు. ఈ పాత వస్త్రాన్ని తీసేయాలి. మళ్ళీ నూతన శరీరాన్ని ధరించాలి. తండ్రి గ్యారంటీ ఇస్తున్నారు - నేను కల్ప-కల్పము అందరినీ తీసుకెళ్తాను. అందువలన నన్ను కాలులకు కాలుడు, మహాకాలుడు అని అంటారు. పతితపావనుడు, దయా హృదయుడు అని కూడా అంటారు.

మనము స్వర్గములోకి వెళ్లేందుకు శ్రీమతమను అనుసరించి పురుషార్థము చేస్తున్నామని మీకు తెలుసు. బాబా అంటున్నారు - నన్ను వృత్తి చేస్తే నేను మిమ్ములను స్వర్గములోకి పంపిస్తాను. దానితో పాటు శరీర నిర్వహణ కూడా చేయాలి. కర్మలు చేయకుండా ఎవ్వరూ ఉండలేరు, కర్మ సన్యాసమైతే జరగదు. స్నానము మొదలైనవి చేయడం కూడా కర్మనే కదా. చివరిలో అందరూ జ్ఞానము తీసుకుంటారు, శివబాబా చదివిస్తున్నారని, వీరు చెప్పేది సత్యమేనని అర్థము చేసుకుంటారు. వారు ఒక్కరేనని నిరాకార భగవంతుడు చెప్తున్నారు. కావున బాబా అంటున్నారు - నిరాకార శివునితో మీకు ఏమి సంబంధము? అని అందరినీ అడగండి. అందరూ నోదరులే. నోదరులైతే నోదరులకు

తండ్రి ఉంటారు కదా. లేకుంటే ఎక్కడ నుండి వచ్చారు? మీరే మాతా - పితా,..... అని పాట కూడా పాడారు. ఇది తండ్రిని గురించి మహిమ. తండ్రి అంటున్నారు - నేనే మీకు నేర్పిస్తున్నాను. మీరు తర్వాత విశ్వానికి యజమానులుగా అవుతారు. ఇక్కడ కూర్చుని ఉన్నా శివబాబాను స్మృతి చేయాలి. ఈ కనులతో శరీరాన్ని చూస్తారు. బుద్ధి ద్వారా మమ్ములను చదివించువారు శివబాబా అని తెలుసుకుంటారు. ఎవరు తండ్రి జతలో ఉన్నారో, వారికే ఈ రాజయోగము మరియు జ్ఞాన వర్షము. పతితులను పావనంగా చేయు కర్తవ్యము తండ్రిదే. ఈ జ్ఞానసాగరులు వారే. మనమంతా శివబాబా పౌత్రులమని, బ్రహ్మ సంతానమని మీకు తెలుసు. బ్రహ్మ తండ్రి శివుడు. వారసత్వము శివబాబా నుండి లభిస్తుంది. స్మృతి కూడా వారినే చేయాలి. ఇప్పుడు మనము విష్ణుపురానికి వెళ్ళాలి. ఇక్కడ నుండి మీ లంగరు ఎత్తివేయబడింది. శూద్రుల నావ అలాగే నిలబడి ఉంది. మీ నావ బయలుదేరిపోతోంది. ఇప్పుడు మీరు నేరుగా ఇంటికి వెళ్ళిపోతారు. పాత వస్త్రాలన్నీ వదిలిపెట్టి పోవాలి. ఇప్పుడు ఈ నాటకము పూర్తి అవుతుంది. ఇప్పుడు దుస్తులు తీసేసి ఇంటికి వెళ్ళిపోతాము. మంచిది.

మధురాశి మధురమైన ఆపురాపమైన పిల్లలకు మాత - పిత, బాపదాదాల ప్రేయస్కతులు మరియు గుడిమార్పింగ్

ఆత్మిక పిల్లలకు ఆత్మిక తండ్రినమ్మే.

ధారణ కోరు ముఖ్య సారము :-

1. ఏ అసత్య కర్మలు చేయరాదు, మృత్యువు ఎదురుగా నిలబడి ఉంది, ఇది కయామత్ సమయము, అందువలన అందరినీ సమాధుల నుండి మేల్కొల్పాలి. పావనమై ఇతరులను పావనంగా చేయు సేవ చేయాలి.
2. ఈ ఛీ - ఛీ ప్రపంచములో ఎలాంటి కోరికలు ఉంచుకోరాదు. మునిగిపోయిన అందరి నావలను రక్షించుటలో తండ్రికి పూర్తి సహాయకారులుగా అవ్వాలి.

**వరదానము:- “ బ్రాహ్మణ జీవితంలో సదా సుఖమునిచ్చి తీసుకునే**

**అతీంద్రియ సుఖానికి అధికారి భవ ”**

ఎవరైతే అతీంద్రియ సుఖానికి అధికారులుగా ఉంటారో, వారు సదా తండ్రి జతలో సుఖాల ఊయలలో ఊగుతూ ఉంటారు. వారికి ఫలానావారు నాకు చాలా దుఃఖమునిచ్చారనే సంకల్పము కూడా రాజాలదు. వారు “నేను దుఃఖమునివ్వను, దుఃఖము తీసుకోను” అని ప్రతిజ్ఞ చేస్తారు. ఒకవేళ ఎవరైనా బలవంతంగా ఇచ్చినా, వారు దానిని ధారణ చేయరు. బ్రాహ్మణ ఆత్మ అనగా సదా సుఖంగా ఉండేవారు. బ్రాహ్మణుల కర్తవ్యమే - సదా సుఖమునివ్వడం, సుఖము తీసుకోవడం. వారు సదా సుఖమయ ప్రపంచంలో ఉండే సుఖ స్వరూప ఆత్మలుగా ఉంటారు.

**స్లోగన్:- “ నేవ్రతగా (వినయంగా) ఉంటే జనులు నేమస్కరిస్తూ సహాయోగమిస్తారు. ”**

యజ్ఞము ప్రారంభమై 80 సంవత్సరాలు పూర్తి అయిన సందర్భములో డైమండ్ హాలు చుట్టూ  
ప్రభాగంలో హిందీలో వ్రాయబడిన వాక్యాల అనువాదం.....

1. రాజయోగం ద్వారా నిర్ణయశక్తి వికసితమవుతుంది.
2. రాజయోగం మనుష్యులను శ్రేష్ఠంగా మరియు గుణవంతులుగా చేస్తుంది.
3. రాజయోగం ద్వారా సంబంధాలలో మధురత వస్తుంది.
4. రాజయోగం ముక్తి - జీవన్ముక్తికి మార్గం.
5. రాజయోగం ద్వారా దైవగుణాల ధారణ జరుగుతుంది.
6. రాజయోగం ద్వారా పరమాత్మ గుణాలను స్వంతం చేసుకోవాలనే ప్రేరణ లభిస్తుంది.
7. నియమిత రాజయోగ అభ్యాసం ద్వారా ఆలోచనలు మరియు కర్మలలో క్రమశిక్షణ వస్తుంది.
8. రాజయోగం ద్వారా స్నేహము, ప్రేమ పెరుగుతాయి.
9. రాజయోగం ద్వారా ఆత్మిక ప్రేమ పెరుగుతుంది.
10. రాజయోగం ద్వారా మనుష్యులు కర్మలు చేస్తున్నా కర్మబంధనాల నుండి ముక్తులుగా ఉంటారు.
11. రాజయోగ అభ్యాసం ద్వారా నిస్వార్థ సహాయోగ భావం ఉత్పన్నమవుతుంది.
12. రాజయోగం భవిష్య సత్యయుగ ప్రపంచంలో విశ్వమహారాజుగా చేస్తుంది.
13. రాజయోగం మనసును, మాటను మరియు కర్మను ఈశ్వరీయ సంబంధానికి అనుకూలంగా తయారు చేస్తుంది.
14. రాజయోగం ద్వారా త్రికాలదర్శి వృత్తి నిర్మితమవుతుంది, సత్కర్మలను చేసే ప్రేరణ లభిస్తుంది.
15. రాజయోగ అభ్యాసం ద్వారా మనుష్యులు మరియు ప్రకృతుల సంబంధాలలో మధురత వస్తుంది.
16. రాజయోగం మానసిక రోగాలకు సర్వ శ్రేష్ఠమైన ఔషధము వంటిది.
17. రాజయోగ ద్వారా సంస్కారాలలో దివ్యత వస్తుంది.
18. రాజయోగం ద్వారా నాయకత్వ కళ వికసితమవుతుంది.
19. రాజయోగం ద్వారా నేర్పుతో పాలన చేసే కళ వికసిస్తుంది.
20. రాజయోగం ద్వారా ప్రతి కర్మ సమర్థంగా మరియు జాగురూకతతో చేయబడుతుంది.
27. రాజయోగం కర్మలలో శ్రేష్ఠతను తీసుకొచ్చి మనలను కర్మేంద్రియాలకు రాజులుగా చేస్తుంది.
28. రాజయోగ సాధన ద్వారా నిర్మితమైన ప్రసన్నతా ప్రకంపనాలు వ్యక్తులను, ప్రకృతిని సుఖదాయిగా తయారు చేస్తాయి.
29. రాజయోగం ద్వారా ఆలోచనల్లో శుద్ధత వస్తుంది, అంతేకాక నకారాత్మక ఆలోచనలు ప్రభావహీనంగా అయిపోతాయి.
30. రాజయోగం అనాసక్తంగా తయారు చేస్తుంది.